

# सैनिकों की बहादुरी और वीरांगनाओं का त्याग हमारे लिए प्रेरणास्त्रोत : भजनलाल शर्मा

जयपुर। मुख्यमंत्री भजनलाल शर्मा ने कहा कि हमारे जांबाज सैनिक देश के असली हीरो हैं। वे हमारी मातृभूमि के प्रहरी हैं। इन वीरों के अदम्य साहस और हीसलों के कारण ही 140 करोड़ देशवासी निश्चित होकर रह रहे हैं। हमारे जवान प्रत्येक भारतवासी का स्वाभिमान है। शर्मा ने कहा कि राजस्थान वह धरा है, जहां मां अपने एक बेटे के शहीद होने पर दूसरे बेटे को भी सेना में भेजने का जज्बा दिखाती है। उन्होंने कहा कि इन सपूतों को जन्म देने वाली मां और उनके परिजन देश की रक्षा के लिए बड़े से बड़ा बलिदान देना अपना गौरव मानते हैं। भारत माता के गौरव को ऊंचा रखने में हमेशा सैनिकों के साथ वीरांगनाओं ने भी त्याग की मिसाल कायम की है। सैनिकों की बहादुरी और वीरांगनाओं के त्याग की कहानियां हमेशा प्रेरणा का स्रोत रही हैं।

शर्मा शनिवार को एक कार्यक्रम 'है नमन उनको, ए ट्रिब्यूट टू रियल हीरोज' को संबोधित कर रहे थे। इस दौरान उन्होंने शहीदों की वीरांगनाओं और परिजनों को सम्मानित किया। उन्होंने कहा कि यह कार्यक्रम सैनिकों और वीरांगनाओं के प्रति हमारे दिलों में जो सम्मान और आदर है, उसको एक सच्ची अभिव्यक्ति है। उनके प्रति हमारी कृतज्ञता का प्रतीक है। उन्होंने कहा कि राजस्थान वीरों की भूमि है यहां की माताओं ने अपने बेटों को और वीरांगनाओं ने अपने सुहाग को देश को समर्पित किया है। मुख्यमंत्री ने कहा कि हम अपनी जिम्मेदारी को पूरी तरह से निभाएँ और सैनिकों के परिवारों को सहयोग प्रदान करें। यह हमारी जिम्मेदारी बनती है कि हम समाज में उनकी उपस्थिति को महसूस करें और उनके लिए एक ऐसा वातावरण तैयार करें जिसमें वे अपने कर्तव्यों को पूरा करने में सच्चा संतोष और गर्व महसूस कर सकें।



मुख्यमंत्री भजनलाल शर्मा ने शनिवार को एक कार्यक्रम 'है नमन उनको, ए ट्रिब्यूट टू रियल हीरोज' में शहीदों की वीरांगनाओं और परिजनों को सम्मानित किया।

शर्मा ने कहा कि कारगिल का युद्ध बड़ा विकट था। दुश्मन पहाड़ की चोटी से गोलियां बरसाता रहा और हमारे सैनिक कारगिल की चोटियों पर बैठे दुश्मन को परास्त करने के लिए आगे बढ़ते गए। हमारे जवानों ने बर्फले एवं दुर्गम पहाड़ों पर ऑक्सीजन की कमी जैसी मुश्किल परिस्थितियों में भी अपने फौलादी हौसलों से दुश्मन को खाक में मिला दिया।

मुख्यमंत्री ने कहा कि प्रधानमंत्री नरेंद्र मोदी ने सैनिकों और उनके परिवारों के कल्याण से जुड़े अनेक महत्वपूर्ण फैसले लिए हैं। आजादी के बाद दशकों से अटक की वन रैक वन पेंशन को लागू करने का काम किया। उन्होंने कहा कि प्रधानमंत्री ने नेशनल वार मेमोरियल

बनवाया जो वीरों की गाथाओं से देश को प्रेरित कर रहा है।

शर्मा ने कहा कि प्रधानमंत्री से प्रेरणा लेकर प्रदेश सरकार भी सैनिकों और उनकी वीरांगनाओं के कल्याण के लिए कई कदम उठा रही है। दूसरे विश्व युद्ध में भाग लेने वाले सैनिकों और उनकी वीरांगनाओं की मासिक पेंशन राशि 10 हजार से बढ़ाकर 15 हजार रुपये कर दी गई है। उन्होंने कहा कि सैनिक कल्याण विभाग के समस्त कार्यों के ओटोमेशन के लिए वेब-पोर्टल शुरू किया है। इसके माध्यम से राज्य सरकार की समस्त सुविधाओं एवं योजनाओं का सीधा लाभ सैनिक परिवारों को मिल सकेगा तथा उनकी समस्याओं का भी शीघ्र निस्तारण संभव हो सकेगा। सैनिकों, भूपूर्व

सैनिकों एवं उनके परिवारों के कल्याण की सभी सुविधाएं एक स्थान पर उपलब्ध करने के लिए जयपुर में 20 करोड़ की लागत से सैनिक कल्याण भवन बनेगा। इसके लिए भूमि का आवंटन किया जा चुका है।

मुख्यमंत्री ने कहा कि पूर्व सैनिकों तथा उनके आश्रितों की दिन-प्रतिदिन की समस्याओं के निराकरण के लिए शिविरों का आयोजन कर मौके पर ही समस्याओं का समाधान करवाया जा रहा है। उन्होंने कहा कि भूपूर्व सैनिकों एवं आश्रितों की पेंशन वासंगतियों के निराकरण हेतु जिला स्तर पर कैप आयोजित कर प्रकरणों का निस्तारण किया गया है। मुख्यमंत्री ने कहा कि बैटल केजुअल्टी एवं शौर्य पदक धारकों

- 'है नमन उनको, ए ट्रिब्यूट टू रियल हीरोज' कार्यक्रम
- 'हमारे जांबाज सैनिक देश के असली हीरो'

को भूमि आवंटन की गई है। वीरगति प्राप्त सैनिकों के आश्रितों के लिए राज्य सरकार द्वारा विशेष पैकेज (कारगिल पैकेज) दिया जाता है। इस पैकेज में परिवार के एक सदस्य को सरकारी नौकरी, वीरांगना को नकद राशि, हाउसिंग बोर्ड का मकान या इंदिरा गांधी नहर परियोजना क्षेत्र में भूमि या भूमि के बदले नकद राशि का प्रावधान है। उन्होंने कहा कि शहीद के परिजनों को रोडवेज बसों में निःशुल्क यात्रा, बच्चों को छात्रवृत्ति और आउट ऑफ स्टेट कृषि बिजली कनेक्शन का प्रावधान है। शर्मा ने कहा कि प्रदेश सरकार अगिले वर्ष युवाओं को राज्य पुलिस, आरपीसी, जेल प्रहरी और वनरक्षक के पद पर नियुक्ति देने का काम करेगी।

कार्यक्रम के दौरान केन्द्रीय रिजर्व पुलिस बल के बंड ड्वारा दी गई मनमोहक प्रस्तुति से वहां उपस्थित सभी लोगों की आंखें नम हो गईं। इस अवसर पर उप मुख्यमंत्री डॉ. प्रेमचंद बैवा, विधायकबालमुकुंददाचार्य, जनरल ऑफिसर कमांडिंग 61 सब जयपुर मेजर जनरल राय सिंह गोदारा, जयपुर ग्रेटर नगर निगम महापौर डॉ. सोन्या गुर्जर, जयपुर हैरिटेज नगर निगम महापौर मुनेश गुर्जर, जयपुर ग्रेटर नगर निगम आयुक्त रूक्मिणी रियार, जयपुर हैरिटेज नगर निगम आयुक्तअभिषेक सुराणा सहित सैनिक, वीरांगनाएं, शहीदों के परिजन तथा गणमान्य उपस्थित रहे।

# राजस्थान बनेगा मेडिकल ट्यूरिज्म का हब

## जल्द आगी 'हील इन राजस्थान' पॉलिसी



चिकित्सा एवं स्वास्थ्य विभाग की अतिरिक्त मुख्य सचिव शुभा सिंह की अध्यक्षता में स्वास्थ्य भवन में उच्च स्तरीय बैठक आयोजित की गई।

जयपुर। राजस्थान को मेडिकल ट्यूरिज्म के क्षेत्र में आगे बढ़ाने के लिए लगातार नीतिगत फैसले लिए जा रहे हैं। इस दिशा में जल्द ही 'हील इन राजस्थान' पॉलिसी लाई जाएगी। चिकित्सा एवं स्वास्थ्य विभाग की ओर से तैयार किए गए पॉलिसी के प्रारूप पर शनिवार को सभी हितधारकों के साथ विस्तृत चर्चा कर सुझाव लिए गए। इन सुझावों के आधार पर नीति को जल्द ही अंतिम रूप दिया जाएगा।

चिकित्सा एवं स्वास्थ्य विभाग की अतिरिक्त मुख्य सचिव शुभा सिंह की अध्यक्षता में स्वास्थ्य भवन में आयोजित उच्च स्तरीय बैठक में प्रदेश में मेडिकल वेल्थ ट्यूरिज्म बढ़ाने के लिए विभिन्न पहलुओं पर विस्तार से विचार-विमर्श किया गया। सिंह ने कहा कि राज्य सरकार राजस्थान मेडिकल ट्यूरिज्म की दिशा में नई ऊंचाइयां छुएगा। साथ ही, मुख्यमंत्री आयुष्मान् आरोग्य योजना में भी पोर्टेबिलिटी का प्रावधान जल्द ही होने से यहां बाहर के राज्यों के रोगी उपचार के लिए आ सकेंगे।

सिंह ने कहा कि प्रदेश में स्वास्थ्य सेवाओं का निरंतर उत्थान होने, वाजिब दरों पर सुगमतापूर्वक उपचार उपलब्ध

### स्वास्थ्य के क्षेत्र में बढ़ते निवेश व रोजगार के अवसर

आधारभूत ढांचे का तेजी से विकास किया जा रहा है। विश्व स्तरीय संस्थानों का निर्माण यहां हो रहा है। होलिस्टिक एप्रोच के साथ एलोपैथी एवं आयुर्वेद चिकित्सा तथा वैलेनस गतिविधियों को प्रोत्साहित किया जा रहा है। सवाई मानसिंह अस्पताल में आयुष्मान् टॉवर का निर्माण, दो मेडिसिटी एवं मारवाड़ मेडिकल यूनिवर्सिटी की स्थापना, हर जिले में मेडिकल कॉलेज एवं नर्सिंग कॉलेज, टेलीमेडिसिन को बढ़ावा, निजी क्षेत्र में भी कई उच्च श्रेणी के चिकित्सा संस्थानों का प्रदेश में आना ऐसे कदम हैं, जिनसे राजस्थान मेडिकल ट्यूरिज्म की दिशा में नई ऊंचाइयां छुएगा। साथ ही, मुख्यमंत्री आयुष्मान् आरोग्य योजना में भी पोर्टेबिलिटी का प्रावधान जल्द ही होने से यहां बाहर के राज्यों के रोगी उपचार के लिए आ सकेंगे।

सिंह ने कहा कि प्रदेश में स्वास्थ्य सेवाओं का निरंतर उत्थान होने, वाजिब दरों पर सुगमतापूर्वक उपचार उपलब्ध

होने से प्रदेश में मेडिकल ट्यूरिज्म की संभावनाएं तेजी से विकसित हुई हैं। नीतिगत निर्णयों के माध्यम से राज्य सरकार इन संभावनाओं को और अधिक विस्तार देना चाहती है। इससे प्रदेश न केवल स्वास्थ्य के क्षेत्र में मॉडल स्टेट के रूप में सामने आएगा, बल्कि निवेश एवं रोजगार के भी बड़े अवसर सृजित होंगे। फार्मा, होटल व्यवसाय सहित अन्य उद्यमों को भी इससे बढ़ावा मिलेगा। हील इन राजस्थान पॉलिसी इन संभावनाओं को धरातल पर लाने की दिशा में मील का पथर साबित होगी।

बैठक में चिकित्सा के क्षेत्र से जुड़े विशेषज्ञों ने प्रदेश में मेडिकल ट्यूरिज्म बढ़ाने के लिए राजधानी के साथ-साथ अन्य जिलों में भी उच्च स्तरीय स्वास्थ्य सुविधाएं विकसित करने, सड़क एवं एयर कनेक्टिविटी को बेहतर करने, चिकित्सा शिक्षा के क्षेत्र में अवसर बढ़ाने, रोगियों एवं उनके परिजनों के लिए आवास की समुचित सुविधाएं उपलब्ध करवाने, निजी क्षेत्र के चिकित्सा संस्थानों को प्रोत्साहित करने के लिए नियमों की अधिक सुगम व निवेश अनुकूल बनाने सहित कई महत्वपूर्ण सुझाव दिए।

# नर्सिंग कर्मियों से धक्का-मुक्की को लेकर मामला दर्ज

जयपुर। राजधानी के एसएमएस ट्रोमा सेंटर में शुक्रवार को मरीज के परिजन और नर्सिंग स्टाफ के बीच हुए विवाद को लेकर नर्सिंग यूनियन से जुड़े लोगों ने शनिवार सुबह ट्रोमा सेंटर पर विरोध प्रदर्शन करके काम बंद कर दिया। एफआईआर दर्ज करवाने की मांग की। वहीं यूनियन के पदाधिकारियों ने हड़ताल पर जाने की चेतावनी दी। इस दबाव के बाद एसएमएस प्रशासन ने पुलिस थाने में शिकायत दी, जिसके बाद एफआईआर दर्ज हुई। इस घटनाक्रम में पीड़ित महिला नर्सिंग स्टाफ के बजाए नर्सिंग नेता ने मुकदमा दर्ज करवाया।

दरअसल, नागौर के लाडनू से आए व्यक्ति सुशील का एक दुर्घटना में हाथ कट गया, जबकि उसके बेटे का भी पैर लगभग खराब हो गया।

### एसएमएस ट्रोमा सेंटर में शुक्रवार को हुई घटना पर नर्सिंग स्टाफ ने विरोध प्रदर्शन कर दर्ज करवाई एफआईआर

एसएमएस ट्रोमा सेंटर के वार्ड में भर्ती के दौरान वहां नियुक्त महिला नर्सिंग स्टाफ पुनम कुमारी ने मरीज से मिलने आए परिजनों को वार्ड से बाहर जाने के लिए कहा तो उसका और परिजनों का विवाद हो गया। इस पर मरीज सुशील की पत्नी संग नर्सिंग स्टाफ पुनम की धक्का-मुक्की हो गई। इसको लेकर गुस्साए स्टाफ ने हंगामा कर दिया। घटना के बाद दलित महिला की शिकायत एसएमएस प्रशासन और एसएमएस पुलिस थाने में शिकायत

दी। इसके बाद उस महिला को पूरे दिन थाने में बैठाए रखा और एफआईआर दर्ज नहीं हुई। हालांकि इस बीच महिला और उसके परिजनों ने कई बार स्टाफ से माफी भी मांगी।

इधर घटना वाले दिन एफआईआर दर्ज नहीं होने पर शनिवार को सुबह नर्सिंग यूनियन के पदाधिकारी महिलापाल सामोता, प्यारेलाल चौधरी समेत अन्य पदाधिकारी पहुंचे और उन्होंने हंगामा करके कार्य बहिष्कार कर दिया। साथ ही कर्मचारियों ने प्रशासन को चेतावनी दी कि अगर महिला के खिलाफ एफआईआर दर्ज नहीं करवाई तो नर्सिंग स्टाफ हड़ताल शुरू कर देगा। इस चेतावनी के बाद हॉस्पिटल प्रशासन ने एसएमएस थाने में शिकायत दी, जिसके आधार पर एफआईआर दर्ज हुई।

# मदन राठौड़ ने श्रीकृष्ण पाटीदार के निधन पर शोक जताया

जयपुर। भाजपा प्रदेशाध्यक्ष मदन राठौड़ ने भाजपा के वरिष्ठ नेता एवं राजस्थान जन अभाव निराकरण समिति के अध्यक्ष रहे श्रीकृष्ण पाटीदार के निधन पर गहरा शोक व्यक्त किया। राठौड़ ने कहा कि पाटीदार जी भाजपा के कर्मठ और समर्पित कार्यकर्ता थे। वे एक कुशल प्रशासक और लोकसंग्रही नेता थे। उनका

देहांत भाजपा परिवार के लिए अपूरणीय क्षति है। इस दुःख की घड़ी में भगवान उनके परिजनों को संबल प्रदान करें। भाजपा प्रदेश महासूत्री दामोदर अग्रवाल, श्रवण सिंह बगड़ी ने श्रीकृष्ण पाटीदार के निधन पर गहरा शोक जताया है।

# प्रदेश में 196 करोड़ की लागत की 332 कि.मी. सड़कों की स्वीकृति

जयपुर। उपमुख्यमंत्री एवं सार्वजनिक निर्माण विभाग मंत्री दिवा कुमारी ने बजट घोषणा 2024-25 की क्रियान्विति में 195.68 करोड़ रुपए की लागत की 332.10 कि.मी. सड़कों की मंजूरी प्रदान की है। उन्होंने कहा कि बजट घोषणायें समय पर क्रियान्वित की जाएगी ताकी आमजन को जल्द से जल्द उनका लाभ मिल सके।

उपमुख्यमंत्री ने सार्वजनिक निर्माण विभाग के अधिकारियों को तत्काल टेंडर कर इन कामों को पूरा करने के निर्देश दिए। इस राशि से सड़क निर्माण, नवीनीकरण, चौड़ाईकरण एवम् सड़क मय पुलिया निर्माण के कार्य किए जाएंगे। जोधपुर के शेरगढ़ विधानसभा क्षेत्र में 3.22 करोड़ की लागत से 2.50

कि.मी, बाँसवाड़ा के बागीदोरा में 5 करोड़ की लागत से 5 कि.मी, बारा के अंता में 2 करोड़ की लागत से 1.5 कि.मी, दोसा के लालसोट में 10.59 करोड़ की लागत से 15.35 कि.मी, चित्तौड़ के बड़ी सादड़ी में 0.80 करोड़ की लागत से 1.50 कि.मी, बीकानेर के श्री डूंगरगढ़ में 3.43 करोड़ की लागत से 9.80 कि.मी, कोटा के सगोद में 4.50 करोड़ की लागत से 0.90 कि.मी, डीडवाणा कुचामन विधानसभा क्षेत्र में 5 करोड़ की लागत से 2.15 कि.मी, प्रतापगढ़ में 9.30 करोड़ की लागत से 15.50 कि.मी, हनुमानगढ़ में 5 करोड़ की लागत से 6 कि.मी, झुंझुकर के नवलगढ़ एवं सुजागढ़ में 5.09 करोड़ की लागत से 16.35 कि.मी, चित्तौड़ के निम्बाहर में 5 करोड़ की लागत से 5.20 कि.मी, बाड़मेर में 4 करोड़ की लागत से 10 कि.मी, कोटा के पोपल्दा में 5 करोड़ की लागत से 6 कि.मी, झालावाड़ के मनोहरपुर में 5 करोड़ की लागत से 4.5 कि.मी, श्रीगंगानगर के सादुलशहर में 4.31 करोड़ की लागत से 4 कि.मी, भरतपुर के नदरवाई में 3.40 करोड़ की लागत से 9 कि.मी, पाली के सुमेरपुर में 3.78 करोड़ की लागत से 8.5 कि.मी, सवाईमाधोपुर में 5 करोड़ की लागत से 6 कि.मी, कोटली के सपोटा

में 3.45 करोड़ की लागत से 4.50 कि.मी, जालौर में 2.50 करोड़ की लागत से 9 कि.मी, झुंझुकर विधानसभा में 3.4 करोड़ की लागत से 2 कि.मी, बारा (किशनगढ़) में 2.25 करोड़ की लागत से 1.20 कि.मी, जालौर के अहोर में 2.40 करोड़ की लागत से 6 कि.मी, राजसमंद में 5.50 करोड़ की लागत से 5.20 कि.मी, जयपुर जिले के बगरू, चाकसू, चौमू, हवामहल, शाहपुर एवं विद्याधर नगर में 66.45 करोड़ की लागत से 107.45 कि.मी तथा नागौर के जालाल में 11 करोड़ की लागत से 39.50 कि.मी की सड़कें सार्वजनिक निर्माण विभाग द्वारा बनायी जायेंगी।

# एस.एम.एस. की मोचरी में परिजनों का तीसरे दिन भी धरना जारी, शव लेने से किया इंकार

## हेड कांस्टेबल सुसाइड मामला

जयपुर। तीन दिन पहले गुरुवार को जयपुर कमिश्नरेट के भांक्रोटा थाने में तैनात पुलिस हेड कांस्टेबल बाबूलाल बैरवा ने सुसाइड मामले में आरोपियों गिरफ्तार सहित अन्य मांगों को लेकर परिजनों का धरना एसएमएस अस्पताल की मोचरी में शनिवार को तीसरे दिन भी जारी रहा। हालांकि मांगों लेकर शाम को पुलिस कमिश्नर के साथ हुई वार्ता में सहमति नहीं बनने पर धरना जारी रहा।

भीम आर्मी के प्रदेश अध्यक्ष जितेंद्र हटवाल ने बताया कि हेड कांस्टेबल बाबूलाल का शव गुरुवार से ही सवाई मानसिंह अस्पताल के मुर्दाघर में रखा हुआ है। शनिवार को भी परिजनों ने मृतक के शव का पोस्टमार्टम करने की अनुमति नहीं दी। परिजनों के साथ दलित समाज के सैकड़ों लोग मुर्दाघर के बाहर धरना दे रहे हैं। चूंकि मृतक हेड कांस्टेबल ने 6 पेज का सुसाइड नोट छोड़ा था। उस सुसाइड नोट में आत्महत्या के लिए मजबूर करने वाले पुलिस अफसरों के नाम लिखे हैं। साथ ही एक पत्रकार का नाम भी लिखा है। मृतक के परिजन इन लोगों की गिरफ्तारी और मामले की

- शनिवार करीब साढ़े छह बजे मृतक के परिजनों और समाज के लोगों के साथ पुलिस कमिश्नरेंट में पुलिस आयुक्त बीजू जार्ज जोसफ के साथ वार्ता हुई।
- आरोपियों की गिरफ्तारी और मामले की सीबीआई जांच कराने पर सहमति नहीं बनने से वार्ता विफल हो गई।

सीबीआई से जांच की मांग कर रहे हैं। मृतक बाबूलाल बैरवा के परिजनों ने साफ कह दिया है कि जब तक आत्महत्या के लिए उकसाने वाली की गिरफ्तारी नहीं होगी। तब तक शव नहीं लिया जाएगा। इसके चलते तीसरे दिन भी मृतक के शव का पोस्टमार्टम नहीं हो सका है। दलित समाज के नेता पूर्व आरपीएस अधिकारी अजित गोडवाल का कहना है कि सुसाइड नोट में एडिशनल डीपीपी जसवंत व्यास, एसीपी अनिल शर्मा, सब इंस्पेक्टर आशुतोष सिंह और एक पत्रकार कमल देगड़ा पर प्रवांडित करने और आत्महत्या के लिए मजबूर करने का आरोप मृतक हेड कांस्टेबल ने लगाए हैं। ऐसे में आरोपियों की गिरफ्तारी से पहले परिजन शव लेने को तैयार नहीं हैं। उधर शनिवार करीब साढ़े बजे मृतक के परिजनों और समाज के लोगों के साथ पुलिस कमिश्नरेंट में पुलिस आयुक्त बीजू जार्ज जोसफ के साथ वार्ता हुई।

# स्मार्ट सिटी सी.ई.ओ. सुराणा ने किया विकास कार्यों का निरीक्षण



जयपुर स्मार्ट सिटी के मुख्य कार्यकारी अधिकारी अभिषेक सुराणा ने शनिवार को स्मार्ट सिटी के तहत चल रहे प्रोजेक्ट कार्यों का निरीक्षण किया।

जयपुर। जयपुर स्मार्ट सिटी के मुख्य कार्यकारी अधिकारी अभिषेक सुराणा ने शनिवार को स्मार्ट सिटी के तहत चल रहे प्रोजेक्ट कार्यों का निरीक्षण किया। इस दौरान सीईओ अभिषेक सुराणा ने गणगौरी बाजार स्थित पंडित दीन दयाल उपाध्याय राजकीय गणगौरी अस्पताल के विकास कार्य, चोगान स्टेडियम में

चले एसटीपी प्लांट और किशनपोल गर्ल्स कॉलेज में चल रहे कार्यों का निरीक्षण किया।

निरीक्षण के दौरान सीईओ अभिषेक सुराणा ने प्रोजेक्ट में बचे कामों में तेजी लाने के निर्देश दिए। इस दौरान स्मार्ट सिटी के अधिकारियों ने बताया कि गणगौरी अस्पताल और

किशनपोल गर्ल्स कॉलेज में करीब 75 प्रतिशत से अधिक कार्य किया जा चुका है, जबकि चोगान स्टेडियम में एसटीपी प्लांट तैयार हो गया है और कार्य कर रहा है। निरीक्षण के दौरान अतिरिक्त मुख्य अभियंता दिनेश गोयल, एक्सईएन नरेंद्र गुप्ता, अमित गर्ग और एईएन मोहम्मद इमरान मौजूद रहे।

**नम्बर मिलाइए**  
**9587884433**

**सिर्फ एक फोन कॉल पर विज्ञापन घर बैठे बुक कराये।**

# डोटासरा ने मुख्यमंत्री से पूछे 10 सवाल

जयपुर, (का.प्र.)। जम्मू कश्मीर में कांग्रेस और नेशनल काँग्रेस के बीच हुए समझौते के बाद भाजपा की ओर से उठाए गए सवाल और राजस्थान के मुख्यमंत्री भजनलाल शर्मा की ओर से राहुल गांधी से सवाल पूछे जाने के बाद जवाबी हमला करते हुए प्रदेश कांग्रेस के अध्यक्ष गोविंद सिंह डोटासरा ने भी मुख्यमंत्री से सवाल पूछे हैं।

डोटासरा ने कहा है कि भजनलाल जी... पच्ची आई और आपने 10 सवाल पूछ दिए, मॉडिया से कोई सवाल नहीं लिया। आपको सवाल पूछना ही आता है या जवाब देना भी? 9 महीने से प्रदेश की सत्ता में भाजपा है और आप मुख्यमंत्री। इसलिए राजस्थान की जनता आपसे 10 सवाल पूछ रही है, उनका जवाब दीजिए। उन्होंने पूछा कि महिला अपराध और बच्चियों से दरिद्रों कब रुकेगी?, बिगड़ती कानून व्यवस्था से आमजन को सुरक्षा कब मिलेगी?, उदयपुर के छात्र देववार, डिंपल मीना और बाबूलाल बैरवा जी को न्याय कब मिलेगा?, किरोड़ी लाल मीना के इस्तीफे पर पानी की स्थिति कब स्पष्ट होगी?, निर्णय की किल्लत और बिजली की कटौती से मुक्ति कब मिलेगी?, सरकारी नौकरी और बेरोजगारों की भला कब मिलेगी?, किसानों को फसल का एमएसपी और जीएसटी से छूट कब मिलेगी?, पेट्रोल और डीजल के दाम हड़ियाणा के बराबर कब होंगे?, इंआरसीपी और यमुना जल समझौते का पानी कब मिलेगा? व आमजन में बढ़ता सामाजिक असंतोष और तनाव कब घटेगा?

**रबोया पाया**  
मेरा पासपोर्ट, संख्या Y3762044, दिनांक 18.8.2024 को सिटीकेप प्राइवेट बस स्टैंड जयपुर पर गुम गया है। मिलने पर संपर्क करें- रामगोपाल पुत्र चौधुराम मेहरा 8769598351

**नाम परिवर्तन**  
शंकर लाल गुप्ता पुत्र स्व. श्री किशन लाल गुप्ता जो की शंकर लाल खडेलवाल और संकर लाल गुप्ता दोनों नाम एक ही व्यक्ति के हैं पता 165 गोविन्द नगर पूर्व अमेर रोड निपोलिया बाजार जयपुर

मैं गौरव कुमार पुत्र श्री नेमीचंद शर्मा निवासी- 101, लक्ष्मी नगर, गोनेर रोड, जयपुर (राज.) घोषणा करता हूँ कि मेने अपना नाम बदलकर गौरव कुमार शर्मा रख लिया है। भविष्य में मुझे इसी नाम से जाना, पहचाना जावे।

I Amry no 7072804m Ex hav naraian singh shekhawat s/o Hari Singh r/o village karad Manpura post karad district sikar that have changed my son name from anand singh shekhawat is wrong entered in service record to Anand Singh vide affidavit dated 23 aug 24 before district notary Jaipur

**खोया-पाया** मेरा राजस्थान फार्मसी कार्डरिज द्वारा जारी प्रमाण पत्र संख्या 37910 जारी दिनांक 21.03.2012 कही गुम हो गया है जो कि इर रामय किली भी उम्र पर योग्य व्यक्ति के रूप में दर्ज नहीं है। मिलने पर एक पते पर पहुंचाना का श्रम करें। रमोरी बैंग पुत्र जकर बैंग, 2384, हाजी जी की हवेली, पहाडगंज, घाघेट जयपुर, मो. 7014381514

**कार्यालय ग्राम पंचायत भेडोला पंचायत समिति चोथ का बरवाडा जिला सवाई माधोपुर (राज.)**  
क्रमांक/भा.प./2024-25/14 दिनांक-23/8/24  
**ई-निविदा सूचना संख्या-01/2024/25**  
ग्राम पंचायत भेडोला में वित्तीय वर्ष 2024-25 में स्वीकृत निर्माण कार्यों हेतु अनुसूचित सामग्री आपूर्ति/निर्माण उपकरण/ निर्माण मशीनों सेवाओं इत्यादि हेतु निविदा प्रपत्र में ई-प्रोक्विमेंट पद्धति से निविदाएं आमंत्रित की जाती हैं। निविदा से संबंधित विस्तृत विवरण चेकआउट <http://sppp.rajasthan.gov.in> या [www.eproc.rajasthan.gov.in](http://www.eproc.rajasthan.gov.in) पर देखा जा सकता है।  
NIB NO.-ZSM2425A0196  
UBN NO.-ZSM225WS0B00249  
सर्वसचिव  
ग्राम पंचायत